
Yamapuktam Shivarchanopadesham 2

ಯಮಪ್ರೋಕ್ತಂ ಶಿವಾರ್ಚನೋಪದೇಶಂ 2

Document Information



Text title : Yamapuktam Shivarchanopadesham 2

File name : yamapuktamShivArchanopadesham2.itx

Category : shiva, shivarahasya, upadesha, advice

Location : doc_shiva

Proofread by : Ruma Dewan

Description/comments : shrIshivarahasyam | ugrAkhyah saptamAMshaH | adhyAyaH 28 madhyArjunamahimAnuv
| 333-359||

Latest update : June 16, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 16, 2024

sanskritdocuments.org

ಯಮಪ್ರೋಕ್ತಂ ಶಿವಾರ್ಚನೋಪದೇಶಂ 2



(ಶಿವರಹಸ್ಯಾಂತರ್ಗತೇ ಉಗ್ರಾಖ್ಯೇ)

ಯಮ ಉವಾಚ .

ಯಃ ಪೂಜಯತಿ ಯತ್ನೇನ ಸ ಶಿವೋ ಭವತಿ ಧ್ರುವಂ .

ವಿನಾ ಯಜ್ಞೈರ್ವಿನಾ ದಾನೈಸ್ತಪೋಭಿಶ್ಚ ವಿನಾ ಶಿವಂ .. 333..

ಸಂಪೂಜ್ಯ ಬಿಲ್ವಪತ್ರೇಣ ಪ್ರಾಪ್ತಾನಂದಾಃ ಶಿವಾಃ ಧ್ರುವಂ .

ಅನಂತಾನ್ಯಪಿ ಪಾಪಾನಿ ನಶ್ಯಂತಿ ಶಿವಪೂಜಯಾ .. 334..

ತತಃ ಪ್ರಯಾತಿ ಚ ಶಿವಂ ತಯೈವ ಶಿವಪೂಜಯಾ .

ಅನಂತೋತ್ತಮಗೋದಾನಭೂದಾನಾನಾಂ ಚ ಯತ್ಫಲಂ .. 335..

ತತೋಽನಂತಗುಣಂ ಪುಣ್ಯಂ ಶಿವಪೂಜಾವಿಧೇಃ ಫಲಂ .

ಅನಂತಮತ್ತಮಾತಂಗದಾನಾನಾಮಪಿ ಯತ್ಫಲಂ .. 336..

ತತೋಽನಂತಗುಣಂ ಪುಣ್ಯಂ ಶಿವಪೂಜಾವಿಧೇಃ ಫಲಂ .

ಶಿವಪೂಜಾಕಲ್ಪವೃಕ್ಷಃ ಸ್ವೇಷ್ಟಾನಂತಫಲಪ್ರದಃ .. 337..

ತತಃ ಸಾ ಸರ್ವದಾ ಕಾರ್ಯಾ ಶಿವಪೂಜಾಂ ಮುಮುಕ್ಷುಭಿಃ .

ಶಿವಾರ್ಚನಫಲಂ ಯಾವತ್ತಾವತ್ಫಲಮನೇಕಧಾ .. 338..

ಕೃತೈರಪ್ಯಮೃ(ಮಿ)ತೈರ್ಧಮೈರ್ನೈವ ಸಂಪ್ರಾಪ್ಯತೇ ಧ್ರುವಂ .

ವಿನಾಪಿ ಯಜ್ಞದಾನಾದ್ಯೈಃ ಕೇವಲಂ ಶಿವಪೂಜಯಾ .. 339..

ಮುಕ್ತಾ ಭವಂತಿ ಮನುಜಾಸ್ತಕ್ತಪಾತಕಪಂಜರಾಃ .

ಪಾಪಿನೋಽಪಿ ಶಿವಂ ಯಾಂತಿ ನೂನಂ ಕೃತಶಿವಾರ್ಚನಾಃ .. 340..

ನ ತಪೋಮೂರ್ತಯೋಽಪೀಶಂ ಯಾಂತಿ ತ್ಯಕ್ತಶಿವಾರ್ಚನಾಃ .

ವೃಥಾ ತಪೋ ವೃಥಾ ದಾನಂ ಧರ್ಮಾಶ್ಚ ವಿವಿಧಾ ವೃಥಾ .. 341..

ಕಿಂತ್ನೇಕಂ ಸಾರ್ಥಕಂ ಶ್ರೌತಂ ಶ್ರೀಮಹಾದೇವಪೂಜನಂ .

ಶಿವೇ ದತ್ತಮಯತ್ನೇನಾಪ್ಯೇಕಂ ಬಿಲ್ವದಲಂ ನವಂ .. 342..

ವಿನಾ ಧರ್ಮಾಂತರಾಪೇಕ್ಷಾಂ ಮೋಕ್ಷದಂ ಭವತಿ ಧ್ರುವಂ .

ಸಂಪ್ರಾಪ್ಯ ಮಹದೈಶ್ವರ್ಯಮಿಂದ್ರತ್ವಾದಿಪದಾನ್ಯಾಪಿ .. 343..

ಬಹುಭಿಃ ಶಿವಸಾಯುಜ್ಯಂ ಪ್ರಾಪ್ತಂ ಶಂಕರಪೂಜಯಾ .

ಸಕೃದಪ್ಯರ್ಚಿತೋ ಭಕ್ತ್ಯಾ ಮಹೇಶಃ ಕರುಣಾನಿಧಿಃ .. 344..

ದದಾತ್ಯತುಲಮೈಶ್ವರ್ಯಂ ಸ್ವಸಾಯುಜ್ಯಂ ಚ ಶಾಶ್ವತಂ .
 ಸುತೇ ಪಿತೇವ ತನುತೇ ಪ್ರೀತಿಮೀಶಃ ಸ್ವಪೂಜಕೇ .. 345..
 ತತೋ ದದಾತಿ ಸುಪ್ರೀತಃ ಶಿವಸ್ತದ್ವಾಂಭಿತಂ ಫಲಂ .
 ತೋಯೇನ ವಿಲ್ವಪತ್ರೇಣ ಪೂತೇನೈಕೇನ ವಾ ಶಿವಂ .. 346..
 ಯಃ ಪೂಜಯತಿ ಸಶ್ರದ್ಧಂ ತಸ್ಯ ಮುಕ್ತಿರದೂರತಃ .
 ಯಃ ಪಶ್ಯೇತ್ಕೂರಯಾ ದೃಷ್ಟ್ವಾ ಮೋಹಾತ್ ಶಂಕರಪೂಜಕಂ .. 347..
 ಸ ತಿಷ್ಠೇನ್ನರಕೇಽವಶ್ಯಂ ಯಾವದಾಚಂದ್ರತಾರಕಂ .
 ಧನ್ಯಂ ಧನ್ಯಂ ಮಹಾದೇವಂ ಪೂಜಕಸ್ಯೈವ ಜೀವನಂ .. 348..
 ಯೋ ಭುಕ್ತ್ವಾ ವಿವಿಧಾನೋಗಾನ್ಮುಕ್ತಿಮಂತೇ ಸಮಶ್ನುತೇ .
 ತಸ್ಯೈವ ಜನಕೋ ಮಾನ್ಯೋ ಯಸ್ಯ ಪುತ್ರಃ ಶಿವಾರ್ಚಕಃ .. 349..
 ತಸ್ಯೈವ ಜನನೀ ಮಾನ್ಯಾ ಸುಷುವೇ ಯಾ ಶಿವಾರ್ಚಕಂ .
 ತಸ್ಯ ಧನ್ಯತರೋ ವಂಶೋ ಯಂತ್ರ ಜಾತಃ ಶಿವಾರ್ಚಕಃ .. 350..
 ತದ್ವಂಶಜನ್ಯಾ ಧನ್ಯಾ ಹಿ ಯದ್ವಂಶೇ ಶಂಕರಾರ್ಚಕಾಃ .
 ನೃತ್ಯಂತಿ ಪಿತರಸ್ತಸ್ಯ ಯಸ್ಯ ವಂಶೇ ಶಿವಾರ್ಚಕಃ .. 351..
 ಕದಾಚಿದಪಿ ಗೌರೀಶಂ ಪಯಸಾ ಯೋಽಭಿಷಿಂಚತಿ .
 ತಸ್ಯೇಹ ಜನನೀಸ್ತನ್ಯಂ ಭವಿಷ್ಯತಿ ಸುದುರ್ಲಭಂ .. 352..
 ನರಾ ಭವಂತಿ ನಿಷ್ಪಾಪಾ ದೃಷ್ಟ್ವಾಪಿ ಶಿವಪೂಜಕಂ .
 ಅತಃ ಶಿವಾರ್ಚಕೋ ಧನ್ಯೋ ಭಾಗ್ಯವಾಂಶ್ಚ ನ ಸಂಶಯಃ .. 353..
 ಶಿವಾರ್ಚನೇನ ಯಲ್ಲಭ್ಯಂ ತಲ್ಲಭ್ಯಂ ನಾನ್ಯಧರ್ಮತಃ .
 ಯದನ್ಯಧರ್ಮತೋ ಲಭ್ಯಂ ತಲ್ಲಭ್ಯಂ ಶಿವಪೂಜಯಾ .. 354..
 ಶಿವಾರ್ಚಕಾಸ್ತಿಪುಂತ್ರಾಂಕಾಃ ಶಿವಪಾರಿಷದಾಃ ದೋಽಮಲಾಃ
 (ದಾಃ ಶುಭಾಃ) .
 ನಮೋ ನಮಃ ಶಾಂಭವೇಭ್ಯಃ ಶಾಂಭವೇಭ್ಯೋ ನಮೋ ನಮಃ .. 355..
 ನಮೋ ನಮಃ ಶಾಂಭವೇಭ್ಯಃ ಪುನರ್ಭೂಯೋ ನಮೋ ನಮಃ .
 ಭುವ್ಯಂತರಿಕ್ಷೇ ಪಾತಾಲೇ ಯೇ ಭವಿಷ್ಯಂತಿ ಶಾಂಭವಾಃ .. 356..
 ತಭ್ಯೋ ನಮೋ ನಮೋ ನಿತ್ಯಂ ನಮೋ ನಿತ್ಯಂ ನಮೋ ನಮಃ .
 ಅಸ್ಮಾಭಿರೇತೇ ದೃಶ್ಯಂತೇ ಭಾಗ್ಯೇನ ಶಿವಪೂಜಕಾಃ .. 357..
 ಭೂರಿಭಾಗ್ಯಂ ವಿನಾಽಸ್ಮಾಕಂ ಕುತಃ ಶಾಂಭವದರ್ಶನಂ .
 ಅನಂತದಾನಧರ್ಮಾಣಾಮನಂತಪಸಾಮಪಿ .. 358..
 ಫಲಂ ಶ್ರುತಿಶ್ರುತಂ ಸಾಕ್ಷಾದಂತಕಾಲೇ ಶಿವಾರ್ಚನಂ .
 ಯೇನ ಕೇನಾಪಿ ರೂಪೇಣ ಯಸ್ಯ ಕಸ್ಯಾಪಿ ದೇಹಿನಃ .. 359..

ಯದ್ಯಂತೇ ಶಿವಪೂಜಾ ಸ್ಯಾತ್ಸ ಮುಕ್ತೋ ಭವತಿ ಧ್ರುವಂ .

.. ಇತಿ ಶಿವರಹಸ್ಯಾಂತರ್ಗತೇ ಯಮಸಭಾಸದಪ್ರತಿ ಯಮಪ್ರೋಕ್ತಂ ಶಿವಾರ್ಚನೋಪದೇಶಂ
2 ಸಂಪೂರ್ಣಂ ..

-.. ಶ್ರೀಶಿವರಹಸ್ಯಂ . ಉಗ್ರಾಖ್ಯಾಃ ಸಪ್ತಮಾಂಶಃ . ಅಧ್ಯಾಯಃ 28 ಮಧ್ಯಾರ್ಜುನಮಹಿಮಾನುವ
. 333-359..

-.. shrIshivarahasyam . ugrAkhyah saptamAMshaH . adhyAyaH 28 madhyArjunamahimAnuvarNam
. 333-359..

Notes:

Yama ಯಮ; delivers Upadeśa ಉಪದೇಶ (to Yamasabhāsada ಯಮಸಭಾಸದ) about
merits of worshipping Śiva ಶಿವ.

Proofread by Ruma Dewan

—
Yamaproktam Shivarchanopadesham 2

pdf was typeset on June 16, 2024

—

Please send corrections to sanskrit@cheerful.com

